

L-GHANJA TAL-WARRANI *

(LILL-GĦAR TAL-QATTARA)

Ta' PAWLU CARUANA

Urini qalbek halli nsib is-seher
li ghandek mohbi; kif minn blata samna,
qatra, qatra, jxoqq l-ilma u kull taqtira
redghet is-safa u l-benna mill-blat gheri.
Mis-saqaf niedi tnixxi qatra zghira,
tikber, titqal, tizzerzaq, fl-ahhar taqa'
u titwahhad ma' shabha f'hawt imghawwar.
Imb'ghad terga' ohra, w' ohra, hekk ix-xejra
ta' l-ilma tibqa' sejra bla ma tehda.

Għaddew is-snin bi-eluf minn meta tnisslet
u serpet qajla, qajla fik dil-hajja.
Oqbla ta' bhejjem kbar, bhejjem ghariba,
kien ghadhom jghammru goi-gherien mudlama
u jiggerrew mal-blat donnhom eghfieret,
isemmghu l-ghajta wahxija u mqita
sakemm il-gnub tal-wied jirtoghdu u jidwu.
Min jaf kemm rajthom fil-lijeli sajjija,
(u l-qamar kien jaghtihom dehra gdida)
jimirhu u jirghu, jissaraw bejniethom:
u rajt uhud maqtula, uhud indemma
resqin mugugha lejk biex kieku jrejq
l-ahhar nixfa tal-mewt u jtaffu l-grieħi!
U kemm rajt minnhom fil-ljeli xitwija,
meqruda u mkaxkrin mill-hamla kiefra!

Tghid ghammar fik ukoll il-bniedem bikri
meta kien għadu deħni bħal tarbija?
Min jista' jghid 'kk il-hofra fl-art mohfija
thaffritx taħt id-daqqiet tal-gebel zonzri
jew taħt il-qawwa ta' xi ghodda ewliena?...
Jonkella l-ilma li maż-żmien ghawwarha?

Misteru ghalina l-lum l-imghoddi tiegħek
ghaliex iż-żmien nessej difen grajjietek.
Int tibqa' mbikkem quddiem din il-herba,
bħal min mirbuħ mill-biza' jew min-niket
ihoss ilsien u tqil u l-kelma iebesha.
Ir-ritmu biss ta' l-ilma haj fadallek.
Irodd imnikket l-ghanja tal-Warrani.

* *Tagħrif*: F'Wied il-Għasel hemm għar imlaqqam "tal-Qattara",
għax mis-saqaf tiegħu dejjem inixxi l-ilma.